

కొత్త ప్రభాకర్ రెడ్డిని పరామర్శించిన హోంమంత్రి

అబిడ్స్ : కత్తిపోతుకు గురై యశోద ఆస్పత్రిలో చికిత్స పొందుతున్న దుబ్బాక బీఆర్ఎస్ పార్టీ అభ్యర్థి కొత్త ప్రభాకర్ రెడ్డి త్వరగా కోలుకోవాలని ప్రార్థిస్తున్నట్లు రాష్ట్ర హోంశాఖ మంత్రి మహమూద్ అలీ పేర్కొన్నారు. దవాఖానలో చికిత్స పొందుతున్న ప్రభాకర్ రెడ్డిని హోంశాఖ మంత్రి మహమూద్ అలీ, ఆజాం అలీ, ఎంకే బద్రుద్దీన్ పరామర్శించారు.

ఓయాలో జరిగిన 83 వ స్నాతకోత్సవంలో వీసీ ప్రాఫెసర్ రవీందర్, అడోబ్ సంస్థ చైర్మన్ అండీ సీతావో డాక్టర్ శంకర్ నారాయణ్ నుంచి డాక్టరేట్ నుంచి అందుకుంటున్న సీనియర్ జర్నలిస్ట్ నాగేశ్వరరావు.



- జూబ్లీహిల్స్



వివరాలను వెల్లడిస్తున్న ఆసిఫ్ నగర్ ఇన్ స్పెక్టర్ వెంకటేశ్వర్లు

జిల్లాలో రూ.17.64 కోట్ల నగదు

● రూ.24 కోట్ల బంగారు ఆభరణాలు స్వాధీనం: కలెక్టర్ గౌతమ్

మేడ్చల్, నవంబర్ 1 (నమస్తే తెలంగాణ): ఎన్నికల నేపథ్యంలో నిర్వహించిన తనిఖీలో భాగంగా మేడ్చల్- మల్కాజిగిరి జిల్లాలో రూ. 17.64 కోట్ల నగదు, రూ. 24.66 కోట్ల విలువైన బంగారు ఆభరణాలను స్వాధీనం చేసుకున్నట్లు మేడ్చల్- మల్కాజిగిరి జిల్లా కలెక్టర్ గౌతమ్ వెల్లడించారు. జిల్లా వ్యాప్తంగా తనిఖీలు నిర్వహిస్తున్నట్లు తెలిపారు. 84.445 లీటర్ల మద్యం స్వాధీనం చేసుకున్నామన్నారు. ఎక్సైజ్ అధికారులు 508 కేసులు నమోదు చేసి, 262 మందిని అరెస్టు చేసినట్లు వివరించారు.

రూ. 4.30 కోట్ల నగదు అప్పగింత.

జిల్లా గ్రీవెన్స్ కమిటీ ద్వారా రూ. 4 కోట్ల 30 లక్షల 90 వేల నగదును తిరిగి అప్పగించినట్లు కలెక్టర్ గౌతమ్ తెలిపారు. పట్టుబడిన నగదుకు సరైన ఆధారాలు చూపించిన వారికి తిరిగి అందజేస్తున్నట్లు చెప్పారు. గ్రీవెన్స్ కమిటీకి 185 కేసులు రాగా.. అందులో 141 కేసులను పరిష్కరించినట్లు వెల్లడించారు.

ఆసిఫ్ నగర్ లో రూ.21.50 లక్షల నగదు పట్టివేత

మెహిదీపట్నం: మల్లెపల్లి వారస్థాలో ఫ్లయింగ్ స్కాఫ్డ్ బుధవారం వాహనాల తనిఖీ చేపట్టింది. ఓ కారును ఆపి తనిఖీ చేయగా.. అందులో రూ. 21.50 లక్షల నగదు పట్టుబడింది. ఆసిఫ్ నగర్ పోలీసులు ఈ నగదును స్వాధీనం చేసుకుని, ఎన్నికల అధికారులకు అప్పగించినట్లు ఇన్ స్పెక్టర్ వెంకటేశ్వర్లు తెలిపారు.

అమీర్ పేటలో పోలీసుల తనిఖీలు

● రూ.8 లక్షలు, 10 వాహనాలు సీజ్

వెంగళరావునగర్, నవంబర్ 1: ఎన్నికల నేపథ్యంలో సనత్ నగర్ నియోజకవర్గం ఫ్లయింగ్ స్కాఫ్డ్ బృందం (ఎఫ్ఎస్), ఎస్సార్ నగర్ పోలీసులు కలిసి బుధవారం అమీర్ పేట ధరం కరమ్ రోడ్డులో విస్తృతంగా వాహనాల తనిఖీలు నిర్వహించారు. సుమారు 200 వాహనాలను సీజ్ చేశారు. ఎటువంటి పత్రాలు, నంబర్ ప్లేట్లు లేకుండా ఉన్న 10 వాహనాలను సీజ్ చేసి, కేసులు నమోదు చేశారు. ద్విచక్ర వాహనంలో తరలిస్తున్న రూ.8 లక్షల నగదును ఎస్సార్ నగర్ పోలీసులు స్వాధీనం చేసుకున్నారు. విచారణలో నగదుకు సంబంధించిన ఆధారాలు చూపలేదని, దీంతో నగదును సీజ్ చేసి పట్టు ఇన్ స్పెక్టర్ తెలిపారు. ఈ తనిఖీల్లో నియోజకవర్గం ఎన్నికల నోడల్ అధికారి, ఎస్సార్ నగర్ డివిజన్ ఏసీపీ వై.వెంకటేశ్వర రావు, ఫ్లయింగ్ స్కాఫ్డ్ బృందం ఇన్ చార్జి ఉపేంద్ర, ఎస్సార్ నగర్ ఇన్ స్పెక్టర్ పి.వి.రామ్ ప్రసాద్ రావు నేతృత్వంలో పోలీసు సిబ్బంది పాల్గొన్నారు.

లాభాల పేరిట ఘరానా మోసం

- 200 మంది నుంచి రూ.530 కోట్లు వసూలు
- గొలుసు కట్టు విధానంలో పెట్టుబడుల ఆకర్షణ
- ఇద్దరు వ్యాపారులు అరెస్టు.. 2 కోట్ల బంగారం స్వాధీనం



వివరాలను వెల్లడిస్తున్న నగర జాయింట్ సీపీ గజారావు భూపాల్

సిటీబ్యూరో, నవంబర్ 1 (నమస్తే తెలంగాణ): మా వద్ద పెట్టుబడి పెడితే 6 నుంచి 13 శాతం వరకు ప్రతి నెలా లాభాలిస్తామంటూ రెండు తెలుగు రాష్ట్రాలలో 200 మంది నుంచి రూ. 530 కోట్లు వసూలు చేసి, మోసం చేసిన ఇద్దరిని సీసీఎస్ పోలీసులు బుధవారం అరెస్టు చేశారు. బుధవారం సీసీఎస్ పోలీసులు చేసిన విలేజ్ లకు సమావేశంలో నగర జాయింట్ సీపీ గజారావు భూపాల్, సీసీఎస్ డీసీపీ శిల్పవల్లి వివరాలను వెల్లడించారు. విజయవాడకు చెందిన గుడి రాంబాబు, భీమవరానికి చెందిన పెనమెట్ల కృష్ణారాజు వ్యాపార భాగస్వాములు. లాభాలు రావడంతో వ్యాపారాన్ని విస్తరించేందుకు నిర్ణయించారు. ఇందుకు తెలిసిన వారి నుంచి ఆర్థిక సాయం తీసుకున్నారు. మొదట్లో మూవింగ్ కన్స్ట్రక్షన్ గూడ్స్ ను విక్రయిస్తూ, ఆ వ్యాపారాన్ని మరింతగా విస్తరించారు. ఇందుకు తెలిసిన వారు, బంధువులు, స్నేహితుల నుంచి భారీ ఎత్తున పెట్టుబడులు సేకరించారు. పెట్టుబడి పెట్టిన వారికి తొలుత కొన్ని నెలలు 6 శాతం లాభాల చెల్లించారు. ఇలా దాదాపు 200 మంది నుంచి రూ. 530 కోట్లు వరకు వసూలు చేశారు. విజయవాడ నుంచి హైదరాబాద్ వరకు వచ్చారు. వ్యాపారాన్ని గొలుసు కట్టు విధానంలోకి మార్చారు. పెట్టుబడి పెట్టిన వారికి ఇటీవల లాభాలు చెల్లించడంలో ఆలస్యం చేశారు. దీంతో బాధితుల నుంచి ఒత్తిడి పెరగడంతో మాద్యూర్ లో ఉన్న ఇంటికి తాళం వేసి.. నిందితులెద్దరూ పరారయ్యారు. బాధితుల ఫిర్యాదు మేరకు వీరిద్దరిపై సీసీఎస్ పోలీసులు కేసు నమోదు చేశారు. నిందితులను గచ్చిబౌలిలో అరెస్టు చేసి, వారి వద్ద నుంచి రెండు కోట్ల బంగారు ఆభరణాలు, రూ.4 లక్షల నగదును స్వాధీనం చేసుకున్నారు. నిందితులెద్దరూ ఏపీ, తెలంగాణలో బాధితుల నుంచి వసూలు చేసిన డబ్బుతో ఆస్తులు కొనుగోలు చేసినట్లు దర్యాప్తులో తేలిందని వెల్లడించారు.

నామినేషన్ల స్వీకరణకు ఏర్పాట్లు పూర్తి

● జిల్లా ఎన్నికల అధికారి, కలెక్టర్ గౌతమ్

మేడ్చల్, నవంబర్ 1 (నమస్తే తెలంగాణ): మేడ్చల్- మల్కాజిగిరి జిల్లాలోని ఐదు నియోజకవర్గాల్లో శాసనసభ ఎన్నికల నామినేషన్ల స్వీకరణకు సంబంధించి కేంద్రాలు, అన్ని ఏర్పాట్లు పూర్తి చేశారు. ఈ నెల 3వ తేదీ నుంచి నామినేషన్ల ప్రక్రియ మొదలవుతుంది. ఉదయం 11 నుంచి మధ్యాహ్నం 3 గంటల వరకు నామినేషన్లను స్వీకరించనున్నారు. నామినేషన్ల స్వీకరణ సమయంలో అభ్యర్థి పాటు మరో నాలుగురికి మాత్రమే రిటర్నింగ్ అధికారి కార్యాలయంలోకి అనుమతి ఉంటుందని ఎన్నికల అధికారులు తెలిపారు. ఇదిలా ఉండగా.. వివిధ పార్టీల అభ్యర్థులు నామినేషన్ చేసేందుకు 48 గంటల ముందు సువిధ యాప్ ద్వారా ఆన్ లైన్ లో దరఖాస్తు చేసుకుని అనుమతి తీసుకోవాలని జిల్లా ఎన్నికల అధికారి, కలెక్టర్



గౌతమ్ తెలిపారు. ఆన్ లైన్ లో ఏమైనా ఇబ్బందులు ఉంటే నేరుగా సంబంధిత రిటర్నింగ్ అధికారి ద్వారా అనుమతి తీసుకోవచ్చని సూచించారు. ఈ ఎన్నికలకు సంబంధించి ఎగ్జిట్ పోస్ట్ ప్రసారాలు, ప్రచురణలపై ఎన్నికల సంఘం నిషేధం విధించినది కలెక్టర్ వెల్లడించారు. ఈ నెల 7 నుంచి 30వ తేదీ సాయంత్రం 6 గంటల వరకు ఎగ్జిట్ పోస్ట్ పై ప్రసారాలు, ప్రచురణలపై నిషేధం అమలులో ఉంటుందన్నారు. ఈ విషయంలో నిబంధనలు ఉల్లంఘించిన వారిపై చట్టపరంగా రెండేళ్ల జైలు శిక్ష, జరిమానాలు.. రెండు ఉంటాయని కలెక్టర్ తెలిపారు.

రేపటి నుంచి 29 నియోజకవర్గాల్లో 144 సెక్షన్

సిటీబ్యూరో, నవంబర్ 1 (నమస్తే తెలంగాణ): అసెంబ్లీ ఎన్నికల నామినేషన్ల పర్యం ఈ నెల 3 నుంచి మొదలు కానున్నది. దీంతో పోలీసు శాఖ మరింత అప్రమత్తమైంది. మహానగరంలోని మూడు పోలీసు కమిషనరీల్లో పరిధిలో ఉన్న 29 అసెంబ్లీ నియోజకవర్గాల్లో శుక్రవారం నుంచి 144 సెక్షన్ల అమలులో ఉంటున్నదని పోలీసు ఉన్నతాధికారులు వెల్లడించారు. దీంతో పాటు నామినేషన్ కేంద్రాల వద్ద నాలుగు అంచెల భద్రత ఏర్పాటు చేస్తున్నట్లు తెలిపారు. ఓటర్లను ఆకర్షించేందుకు ఆయా పార్టీలు డబ్బు, మద్యం, ఇతర వస్తువులను ఎరగా వేసే అవకాశాలు అధికంగా ఉండటంతో రేపటి నుంచి తనిఖీలను మరింత పకడ్బందీగా చేయాలని ఎన్నికల సంఘం నుంచి పోలీసు శాఖకు ఆదేశాలందాయి. ఈ మేరకు అప్రమత్తమైన పోలీసులు తనిఖీలను మరింత ముమ్మరం చేశారు. సెక్టార్ వారీగా తనిఖీలు నిర్వహించేందుకు సన్నద్ధమవుతున్నారు. అదేవిధంగా.. వీడియో రికార్డింగ్ మధ్య చెక్ పోస్టుల వద్ద తనిఖీలు నిర్వహించనున్నారు. సమస్యత్యక్త ప్రాంతాల్లో స్థానిక పోలీసులతో పాటు కేంద్రం నుంచి వచ్చిన అదనపు బలగాలతో ముమ్మరంగా గస్తీ చేయించి, నిఘాను పెంచారు. ఎన్నికల నిబంధనలు ఉల్లంఘిస్తే చర్యలు తప్పని పోలీసు అధికారులు హెచ్చరిస్తున్నారు.

ఎస్ బీఐ వితరణ



జూబ్లీహిల్స్, నవంబర్ 1: స్టేట్ బ్యాంక్ ఆఫ్ ఇండియా సీఎస్ఆర్ లో సామాజిక అభివృద్ధి, సేవా కార్యక్రమాలు చేపట్టడంలో అగ్రగామిగా నిలుస్తుందని ఎస్ బీఐ డిప్యూటీ మేనేజింగ్ డైరెక్టర్ రాణా అశుతోక్ కుమార్ సింగ్ పేర్కొన్నారు. బుధవారం రంగారెడ్డి జిల్లా అల్యూన్ గూడలోని మాతృదేవోభవ అనాధాశ్రమానికి కార్పొరేట్ సోషల్ రెస్పాన్సిబిలిటీ కింద టాటా వింగర్ వాహనాన్ని విరాళంగా అందజేశారు. ఈ ఆశ్రమంలో ఆశ్రయం పొందుతున్న 120 మంది నిరుపేదలు, దివ్యాంగులను వైద్య సహాయం కోసం దవాఖానలకు తరలించేందుకు ఈ వాహనాన్ని అందజేసినట్లు అశుతోక్ కుమార్ సింగ్ తెలిపారు. ఈ సందర్భంగా ఎలాంటి లాభాపేక్ష లేకుండా 2018 నుంచి ఆశ్రమాన్ని సడిపిస్తున్న యూదయ్యను అభినందించి, వాహనం తాళాలను అందజేశారు. ఈ కార్యక్రమంలో హైదరాబాద్ బీఫ్ జనరల్ మేనేజర్ రాజేశ్ కుమార్, జనరల్ మేనేజర్ (ఎన్ డబ్ల్యూ-1) మంజు శర్మ, జనరల్ మేనేజర్ (ఎన్ డబ్ల్యూ-2) దేబాషి మిత్రా, జీఎం సీసీఆర్ఐవో విద్యారాణా, అసిస్టెంట్ జనరల్ మేనేజర్ రామకృష్ణ, డిప్యూటీ జనరల్ మేనేజర్లు, సీనియర్ మేనేజ్ మెంట్ స్టాఫ్ పాల్గొన్నారు.